



मैं खिलाड़ी की काबिलियत का आकलन इस आधार पर करता हूँ कि वह कितने साल खेल सका। - **रिकी पॉटिंग**

पूर्व ऑस्ट्रेलियाई खिलाड़ी, खिलाड़ियों की काबिलियत को लेकर।



आज का खिलाड़ी



हार्दिक पंड्या की कप्तानी वाली गुजरात टाइटंस आईपीएल 2023 सीजन में अपना खिताब बचाने की कोशिश कर रही है। हालांकि अभी तक टीम पिछले सीजन जैसी लय में नजर नहीं आई है। उस पर अब गुजरात के लिए एक टेशन और बढ़ गई है। पहली बार आईपीएल में खेल रहे बाएं हाथ के

जॉश लिटिल

क्या आप जानते हैं ?... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

राष्ट्रूत जयपुर, 24 अप्रैल, 2023

5

क्रिकेट में लंदन मैराथन को दूसरे सबसे कम समय के साथ जीता

लंदन, 23 अप्रैल। केल्विन क्रिकेट रविवार को लंदन मैराथन के पुरुष वर्ग का खिताब इतिहास के दूसरे सबसे कम समय में जीतने के बाद जमीन पर गिर पड़े। कीनिया के इस 23 वर्षीय धावक ने दो घंटे एक मिनट और 25 सेकेंड के समय के साथ कोर्स रिकॉर्ड अपने नाम किया लेकिन इलियड क्लिपचोगे के विश्व रिकॉर्ड को तोड़ने से 16 सेकेंड से चूक गए। महिलाओं वर्ग में प्रतिस्पर्धा के दौरान चोटिल हुई सिफान हसन ने शानदार वापसी करते हुए जीत हासिल की। लंबी दूरी के महान धावक मो फराह की अंतिम मैराथन में गत चैंपियन अमोस किप्टो और विश्व चैंपियन तामिरत टोला भी शीर्ष तीन में शामिल रहे। चालीस साल के फराह ने दो घंटे 10 मिनट और 28 सेकेंड के समय के साथ नौवां स्थान हासिल किया।

लाहिड़ी एडिलेड लिग स्पर्धा में दूसरे स्थान पर रहे

एडिलेड, 23 अप्रैल। भारतीय गोल्फर अनिर्बान लाहिड़ी वियतनाम में दूसरे स्थान पर रहने के एक सप्ताह बाद यहां 'लिव सीरीज' स्पर्धा के तीसरे और अंतिम दौर शानदार प्रदर्शन के बाद रविवार को दूसरे स्थान पर रहे। पहले दौर में तीन अंडर और दूसरे दौर में छह अंडर का स्कोर करने वाले लाहिड़ी ने तीसरे दौर में सात अंडर का शानदार स्कोर बनाया। उनका कुल स्कोर 16 अंडर का रहा। शुरुआती दो दौर में 10 अंडर 62 का एक समान स्कोर बनाने वाले टेलर गृच तीसरे दौर में एक ओवर 73 का कार्ड खेलने के बावजूद इसके विजेता बने। उन्होंने तीन शांटे के अंतर से जीत दर्ज की।

तीरंदाजी विश्व कप : भारतीय पुरुष रिकर्व टीम को रजत

अंताल्या, 23 अप्रैल। भारतीय पुरुष रिकर्व टीम को तीरंदाजी विश्व कप पहले चरण में शूट आफ में चीन से मिली पराजय के बाद रजत पदक से संतोष करना पड़ा। भारतीय टीम की नजरे 2010 के बाद विश्व कप में पहले स्वर्ण पदक पर थी। तरुणदीप राय, अतनु दास और धीरज बोम्मादेवरा को भारतीय टीम ने 0.4 से पिछड़ने के बाद बराबरी की और मुकाबले को शूटआफ में खींचा। तीनों हालांकि 4.5 (54.55,50.56,59.58, 56.55, 28.5) से हार गए। चीन को टीम ने स्वर्ण पदक जीता जिसमें लि ज़ोंगिआन, कि शयांगशुओ और वेइ शाहोक्सू शामिल थे। भारत के दो स्वर्ण और एक रजत पदक हो गए हैं। धीरज व्यक्तिंगत वर्ग में भी पदक की दौड़ में। भारतीय टीम का दूसरे सेट में प्रदर्शन खराब रहा जिसमें 60 में से 50 अंक ही बना सकी जबकि चीन ने छह अंक लिये। भारत को शुरूआत धीमी रही और चीन ने एक अंक से पहला सेट जीता। तीसरे सेट में भारत ने वापसी करके पांच बार दस का स्कोर किया। भारत ने चौथा सेट भी एक अंक से जीता। भारतीय टीम 2014 में भी मेडलिन में दूसरे चरण और ब्रोकलॉ में चौथे चरण में विश्व कप जीतने के करीब पहुंची थी लेकिन हार गई। भारत ने पुरुषों के रिकर्व वर्ग में पांच स्वर्ण पदक जीते हैं। भारत ने आखिरी बार पुरुषों के रिकर्व वर्ग में विश्व कप स्वर्ण पदक 2010 में शंघाई में जीता था। उस टीम में सेना के तरुणदीप राय भी थे जबकि उनके साथ जयंत तालुकदार और राहुल बनेरजी ने जापान को फाइनल में हराया था।

सीडब्ल्यूजी बैठक : कुश्ती,

तीरंदाजी और कबड्डी को शामिल

करने पर भारत ने दिया जोर

ब्रिसबेन, 23 अप्रैल। भारतीय ओलंपिक संघ (आईओए) ने रविवार को सीजीएफ (राष्ट्रमंडल खेल महासंघ) की एशिया और ओसियाना क्षेत्रीय बैठक में तीरंदाजी, कुश्ती और कबड्डी को राष्ट्रमंडल खेलों (सीडब्ल्यूजी) की सूची में नियमित खेलों के रूप में शामिल करने के लिए मजबूती से अपनी बात रखी। कबड्डी कभी सीडब्ल्यूजी कार्यक्रम का हिस्सा नहीं रहा है जबकि निशानेबाजी और तीरंदाजी दो ऐसे खेल हैं जिसे बर्हिमघ में पिछले खेलों में शामिल नहीं किया गया था। इन दोनों खेलों में भारतीय एथलीटों ने उत्कृष्ट प्रदर्शन किया था। आईओए अध्यक्ष पीटी उषा के नेतृत्व में भारतीय प्रतिनिधिमंडल ने सीजीएफ अध्यक्ष डेम लुईस मार्टिन और उनकी टीम से सीजीएफ द्वारा प्रस्तावित की जा रही रणनीतिक योजना के संबंध में भारतीय चैंपे और कार्यकारी पर चर्चा की। इस प्रतिनिधिमंडल में आईओए के कार्यवाहक सीईओ (मुख्य कार्यकारी अधिकारी) और संयुक्त सचिव कल्याण चौबे और कार्यकारी परिदर के सदस्य लेफ्टिनेंट जनरल हरपाल सिंह भी शामिल थे। यहां जारी मीडिया विज्ञापन में उषा ने कहा, "मैं 2026 के विक्टोरिया राष्ट्रमंडल खेलों में निशानेबाजी की वापसी पर उत्साह गए कदमों का स्वागत करती हूँ। इसके साथ ही हमने तीरंदाजी, कुश्ती और कबड्डी को ध्वजिय में इन खेलों की सूची में शामिल करने के लिए सीजीएफ नेतृत्व से हस्तक्षेप की मांग की है।"सीजीएफ और राष्ट्रमंडल खेल ऑस्ट्रेलिया ने पहले विक्टोरिया 2026 खेलों के लिए पूर्ण खेल कार्यक्रम का अनावरण किया था, जिसमें 20 खेल और 26 स्पर्धाएं शामिल हैं। इसमें नौ पैरा खेल भी शामिल हैं। निशानेबाजी को 2022 बर्हिमघ खेलों से विवादास्पद रूप से हटाए जाने के बाद 2026 राष्ट्रमंडल खेलों में इसकी वापसी हुई है। निशानेबाजी में राष्ट्रमंडल खेलों में भारत ने अब तक 135 पदक (63 स्वर्ण, 44 रजत और 28 कांस्य) जीते हैं जो किसी अन्य खेल से ज्यादा है। इस सूची में कुश्ती 114 (49 स्वर्ण, 39 रजत और 26 कांस्य) पदकों के साथ तीसरे स्थान पर है। इसमें भारत ने बर्हिमघ खेलों में सबसे अधिक 12 पदक कुश्ती में जीते। 2010 के बाद से लगातार चार खेलों में शामिल होने के बाद इस खेल को 2026 सत्र से हटा दिया गया है। दूसरी ओर तीरंदाजी को राष्ट्रमंडल खेलों में केवल दो बार (1982 और 2010) शामिल किया गया है। चौबे ने कहा, "निशानेबाजी भारत का सबसे मजबूत खेल रहा है और 2026 राष्ट्रमंडल खेलों में इसकी वापसी भारत के लिए एक स्वागत योग्य कदम है। मुझे यकीन है कि पैरा-निशानेबाजी को शामिल करने में भारतीय की पदक शालिका का शोभा होगा।" उन्होंने कहा, "भेरा मानना है कि हमने राष्ट्रमंडल खेलों में कुश्ती और तीरंदाजी की वापसी के लिए मजबूती से अपनी बात रखी है।"

रोमांचक मुकाबले में आरसीबी ने राजस्थान को सात रन से हराया



बेंगलुरु 23 अप्रैल। फाफ डु प्लेसिस (62) और ग्लेन मैक्सवेल (77) के बीच 127 रन की महत्वपूर्ण भागीदारी के बाद हर्षल पटेल (32 रन पर तीन विकेट) की धातक गेंदबाजी की मदद से रायल चैलेंजर्स बेंगलूर (आरसीबी) ने रविवार को एक रोमांचक मुकाबले में राजस्थान रायल्स को सात रन से हरा दिया। आरसीबी ने पहले खेलते हुये नौ विकेट पर 189 रन बनाये जिसके जवाब में राजस्थान निर्धारित 20 ओवर में छह विकेट खोकर 182 रन ही बना सकी। जोस बटलर (0) का विकेट गिरने के बाद यशस्वी जायसवाल (47) और देवदत्त पड्डिकल ने 98 रन

की साझेदारी कर मजबूत बुनियाद दी हालांकि इस नींव पर अन्य बल्लेबाज जीत की इमारत तैयार नहीं कर सके। डेविड विली ने लॉग आन पर खड़े विराट कोहली के हाथों कैच आउट करा पड्डिकल को विदा किया जबकि कुछ ही देर में यशस्वी भी हर्षल पटेल की गेंद पर अपना विकेट गंवा बैठे। संजू सैमसन (22) और ध्रुव जुरेल (34 नाबाद) ने हालांकि आरसीबी के गेंदबाजों का सामना करते हुये रनो की गति बढ़ाने का प्रयास किया मगर उनका यह प्रयास आरसीबी के चुस्त क्षेत्ररक्षण और गेंदबाजी के आगे थोड़ा कम पड़ गया। इससे पहले करतान विराट कोहली (0) और शाहबाज

अहमद (2) का विकेट सस्ते में खोने के बाद आरसीबी ने फाफ डु प्लेसिस (62) और ग्लेन मैक्सवेल (77) के बीच हुयी साझेदारी से राजस्थान के पसीने छुड़ा दिया। दोनों ने 14वें ओवर तक रन गति को दस रन प्रति ओवर के करीब बरकरार रखा। इस बीच रन चुराने के चक्कर में डु प्लेसिस रन आउट हो गये। डु प्लेसिस ने अपनी अर्धशतकीय पारी में मात्र 39 गेंद खेल कर आठ चौके और दो शानदार छक्के लगाये। डु प्लेसिस का विकेट गिरने के बाद राजस्थान के गेंदबाजों ने दबाव बनाया, नतीजन उन्हें मैक्सवेल का कीमती विकेट 15वें ओवर की अंतिम गेंद पर मिला।

रविचंद्रन अश्विन की गेंद को उड़ाने के प्रयास में वह लंबे कद के जेसन होल्डर के हाथों बैकवर्ड प्वाइंट पर लपके गये। मैक्सवेल ने छह चौके और चार छक्के जड़े। इन दोनों के आउट होने के बाद आरसीबी के बल्लेबाज दबाव में नजर आये और रन रफ्तार बढ़ाने के प्रयास में एक एक कर अपने विकेट गंवाते रहे। दिनेश कार्तिक (16) ही कुछ देर तक राजस्थान के गेंदबाजों का सामना कर सके। राजस्थान की ओर से ट्रेट बोल्ट और संदीप शर्मा ने दो दो विकेट झटके जबकि अश्विन और यजुवेन्द्र चहल को एक एक विकेट मिला जबकि तीन अन्य बल्लेबाज रन आउट करार दिये गये।

चेन्नई सुपर किंग्स ने लगाई जीत की हैट्रिक

कोलकाता नाइट राइडर्स को 49 रन से हराकर प्वाइंट्स टेबल में बने नंबर वन

कोलकाता, 23 अप्रैल। चेन्नई सुपर किंग्स ने कोलकाता नाइट राइडर्स को आईपीएल 2023 के 33वें मुकाबले में 49 रन से हरा दिया है। चेन्नई ने इसी के साथ जीत की हैट्रिक लगा ली है। वहाँ इस जीत के साथ एमएस धोनी की अगुवाई वाली चेन्नई सुपर किंग्स अंकतालिका में शीर्ष पर पहुंच गई है, जबकि कोलकाता नाइट राइडर्स की ये लगातार चौथी हार है। चेन्नई सुपर किंग्स ने पहले बल्लेबाजी करते हुए डेवोन कॉनवे, अजिंक्य रहाणे और शिवम दुबे के अर्धशतकीय पारी की बदौलत 20 ओवर में 4 विकेट खोकर 235 रन बनाए, जोकि जारी सीजन का हाईएस्ट स्कोर बन गया है। इसके जवाब में कोलकाता नाइट राइडर्स की टीम ने शुरुआती झटकों के बावजूद 20 ओवर में 8 विकेट खोकर 186 रन बनाने में कामयाब रही।

236 रनों के लक्ष्य का पीछा करते हुए कोलकाता नाइट राइडर्स की शुरुआत बेहद खराब रही। टीम ने शुरुआती दो ओवर में ही 2 विकेट गंवा दिए थे। सुनील नेरेन बिना खाता खोले आउट हुए, जबकि एन जगदीशन ने एक रन बनाया। वेंकटेश अय्यर 20 गेंद में 20 रन बनाकर आउट हुए। इसके बाद नीतीश राणा ने कुछ बड़े शांटे खेले। लेकिन वह भी 20 गेंद में 27 रन बनाकर आउट हो गए। इसके बाद जेसन रॉय ने ताबड़तोड़ बल्लेबाजी करते



हुए 19 गेंद में अर्धशतक जड़ दिया। लेकिन वह 26 गेंद में 61 रन बनाकर पवेलियन लौट गए।

चेन्नई सुपर किंग्स ने पहले बल्लेबाजी करते हुए डेवोन कॉनवे, अजिंक्य रहाणे और शिवम दुबेके अर्धशतकों की बदौलत 20 ओवर में 4 विकेट खोकर 235 रन बनाए हैं। चेन्नई के लिए अजिंक्य रहाणे ने सर्वाधिक रन बनाए।नाइट राइडर्स की तरफ से शुभम खेजरोलिया ने दो विकेट चटकाए। सुयश और परण ने 1-1 विकेट लिए। पहले बल्लेबाजी करने उतरी चेन्नई सुपर किंग्स को डेवोन कॉनवे और ऋतुराज गायकवाड ने शानदार शुरुआत दिलाई। दोनों के बीच पहले विकेट के लिए 73 रन की साझेदारी हुई। ऋतुराज 35

रन बनाकर आउट हो गए। लेकिन कॉनवे अपना मनपसंदीदा शांटे लगाते रहे और 34 गेंद में जारी सीजन की लगातार चौथी फिफ्टी पूरी की। वह 40 गेंद में 56 रन बनाकर पवेलियन लौट गए। पारी में उन्होंने 4 चौके और तीन छक्के लगाए। इसके बाद रहाणे और शिवम ने धमाकेदार बल्लेबाजी की और तीसरे विकेट के लिए सिर्फ 32 गेंद में 85 रन जोड़े। शिवम 21 गेंद में 50 रन बनाकर आउट हुए। पारी में उन्होंने दो चौके और पांच छक्के लगाए। रविंद्र जडेजा 8 गेंद में 18 रन बनाकर आउट हुए। अजिंक्य रहाणे 29 गेंद में 71 रन बनाकर नाबाद रहे। उन्होंने अपनी पारी में 6 चौके और 5 छक्के लगाए। धोनी ने तीन गेंद में दो रन बनाए।

2017 में सचिन की सलाह से मुझे अपने कैरियर का विस्तार करने में मदद मिली : मिताली

नयी दिल्ली, 23 अप्रैल। दो दशक से अधिक समय तक अंतरराष्ट्रीय क्रिकेट में शीर्ष पर खेलने वाले सचिन तेंदुलकर और मिताली राज उत्कृष्टता और लंबे कैरियर की मिसाल बन गए हैं। तेंदुलकर ने लोगों को क्रिकेट से प्यार करना सिखाया तो मिताली महिला क्रिकेट की पहली सुपरस्टार हैं। हालांकि ऐसे महान खिलाड़ियों के कैरियर में भी उतार चढ़ाव आते रहे हैं। तेंदुलकर के 50वें जन्मदिन से पहले मिताली ने उनसे पहली बार बातचीत, अपनी बल्लेबाजी पर उनके प्रभाव और उनसे मिली सलाह से खुश हुए अजिंक्य रहाणे को साक्षात् किया। मिताली ने कहा, "मुझे अभी भी याद

है जब 2017 में इंग्लैंड में विश्व कप से पहले मैंने उनसे बात की थी। मैं उनसे पूछना चाहती थी कि उनका कैरियर इतना लंबा कैसे रहा है और युवा पीढ़ी के नये गेंदबाजों का सामना करने के लिये वह क्या करते हैं। उन्होंने कहा, "जब आपका कैरियर लंबा होता है तो हर पीढ़ी में बेहतरीन गेंदबाज आते हैं। मैं जानना चाहती थी कि उन्होंने इससे तालमेल कैसे बिठाया। उम्र के साथ लोग बात करने लगते हैं कि आपका फुटवर्क धीमा हो गया है और आप गेंद को तेजी से भांप नहीं पाते।" उन्होंने कहा, "मैं जानना चाहती थी कि वह इन चीजों से कैसे निपटते हैं। उन्होंने सुझाव दिये जिन पर मैंने अमल किया।"

पहलवानों ने फिर किया विरोध प्रदर्शन : समिति की रिपोर्ट सार्वजनिक करने की मांग

नयी दिल्ली, 23 अप्रैल। बजरंग पुनिया और विनेश फोगाट सहित देश के शीर्ष पहलवान रविवार को विरोध प्रदर्शन के लिए फिर से जंतर मंतर पहुंचे और सरकार से डब्ल्यूएफआई (भारतीय कुश्ती महासंघ) के प्रमुख बृजभूषण शरण सिंह के खिलाफ यौन उत्पीड़न के आरोपों की जांच करने वाली निगरानी समिति की रिपोर्ट को सार्वजनिक करने की मांग की। बड़ी संख्या में पुलिसकर्मियों के बीच पहलवानों ने डब्ल्यूएफआई प्रमुख के खिलाफ प्राथमिकी दर्ज करने की भी मांग की। इन पहलवानों ने इस साल जनवरी में

पहली बार धरना प्रदर्शन कर महासंघ को भंग करने की मांग की थी। बृजभूषण शरण सिंह ने हालांकि इन आरोपों को खारिज कर दिया था। दिग्गज मुकेशबाज एमएस मेरीकॉम की अध्यक्षता वाली छह सदस्यीय निगरानी समिति ने अप्रैल के पहले सप्ताह में अपनी रिपोर्ट सौंपी थी लेकिन सरकार ने अभी तक इसे सार्वजनिक नहीं किया है। विश्व चैंपियनशिप की पदक विजेता विनेश ने सवाल किया, " (सरकारी) समिति को अपनी रिपोर्ट पेश करने में कितना समय लगाने वाला है। पहले ही तीन महीने हो चुके हैं और हम अब भी उनकी बात सुनने का इंतजार कर रहे हैं। क्या रिपोर्ट तब आएगी जब शिकायत दर्ज कराने वाली लड़कियों की मौत हो जाएगी?"

उन्होंने कहा, "हम सरकार से इस मामले में निष्कर्ष जारी करने के लिए कह कर थक चुके हैं। हमने कर्नाट प्लेस के एक पुलिस स्टेशन में शिकायत दर्ज की है और चाहते हैं कि बृजभूषण शरण सिंह के खिलाफ प्राथमिकी दर्ज हो।" उन्होंने कहा, "हमारा (डब्ल्यूएफआई) चुनाव प्रक्रिया से कोई साल पूरे कर चुके सिंह ने पुष्टि की है कि वह सात मई को होने वाले डब्ल्यूएफआई चुनाव में शीर्ष पद के लिए दावेदारी पेश नहीं करेगा। उन्होंने हालांकि संकेत दिया था कि वह राष्ट्रीय महासंघ के अंदर अपने लिए एक भूमिका तलाश करेगा। विनेश ने कहा, "आप लोग देख सकते हैं कि इतने गंभीर आरोपों के बावजूद महासंघ कोन चला रहा है। हमारे पास केवल सत्य

दबाव में शांत रहना मेरी आदत है : अर्शदीप

मुंबई 23 अप्रैल। मुंबई के खिलाफ निर्णायक ओवर में विकेट चटका कर पंजाब किंग्स को जीत दिलाने वाले मध्यम तेज गेंदबाज अर्शदीप ने कहा कि दबाव में शांत रहने की आदत उन्हें गेंदबाजी में लय बरकरार रखने में मदद करती है। शनिवार को मुंबई इंडियंस के खिलाफ पंजाब किंग्स को 13 रन से शानदार जीत हासिल हुयी थी जिसमें अर्शदीप की भूमिका महत्वपूर्ण रही। पंजाब के युवा खिलाड़ी ने यूं तो चार विकेट चटकाये मगर आखिरी ओवर में लगातार दो गेंदों पर मुंबई के दो बल्लेबाजों के विकेट झटक कर उन्होंने मैच को एकतरफा कर दिया था। मिडिल स्टॉप बीच से टूट भी गये थे। मैच के बाद अर्शदीप ने कहा विकेट लेना अच्छा लगता है और वह भी तब, जब इससे टीम को जीत हासिल होती हो। दबाव की स्थिति में शांत रहने की आदत ने उन्हें गेंदबाजी में लय बरकरार रखने में मदद की। सच बोलूं तो मैं कभी उत्तेजित नहीं होता। इसके अलावा मैंने नो बाल से बचने के लिये अपने रनअप में भी बदलाव किया था। मैं अपने खेल का भरपूर लुफ उठा रहा हूँ। अर्शदीप आईपीएल के मौजूदा सत्र में अब तक 13 विकेट हासिल कर चुके हैं हालांकि मैच आफ द प्लेयर का पुरस्कार उनके कप्तान सैम कुरेन को मिला था। कुरेन ने हालांकि इस पर नाखुशी जाहिर करते हुये कहा था कि इस पुरस्कार के असली हकदार उनके गेंदबाज हैं जिनकी बदौलत टीम को जीत मिली।

ला लिगा : मैड्रिड ने सेल्टा को हराकर बार्सिलोना पर दबाव बनाया

बार्सिलोना, 23 अप्रैल। रीयल मैड्रिड ने सेल्टा विगो को 2. 0 से हराकर स्पैनिश लीग फुटबॉल में शीर्ष पर काबिज बार्सिलोना पर दबाव बना दिया। मार्क असेंसियो ने हाफटाइम से तीन मिनट पहले गोल करके बढत बनाई। इसके बाद सेंटर बैक एडर मिलिताओ ने 48वें मिनट में दूसरा गोल किया। इस जीत के बाद मैड्रिड और बार्सिलोना के बीच सिर्फ आठ अंक का अंतर रह गया है। बार्सिलोना को रविवार को तीसरे स्थान पर काबिज एटलेटिको मैड्रिड से खेलना है। बार्सिलोना को पिछले दो मैचों में डूँ से संतोष करना पड़ा जिससे मैड्रिड ने उसकी बढत का अंतर कम कर दिया। अन्य मैचों में रीयल सोसिदाद ने रायो वालेकानो को 2.1 से हराकर चौथे स्थान पर अपनी स्थिति मजबूत कर ली। पांचवें स्थान पर काबिज रीयल बेटिस को ओसासुना ने 3.2 से मात दी। एथलेटिक बिलबाओ ने अल्मेरिया को 2.1 से हराया जबकि वाल्लाडोलिड ने गिरोना को 1.0 से मात दी।

तकनीकी तौर पर सचिन सर्वश्रेष्ठ, विराट की तुलना के लिये करें इंतजार : रिकी पॉटिंग

नयी दिल्ली, 23 अप्रैल। आस्ट्रेलिया के पूर्व कप्तान रिकी पॉटिंग ने सचिन तेंदुलकर को तकनीकी तौर पर सर्वश्रेष्ठ बल्लेबाज करार देते हुए कहा कि उनके पास गेंदबाजों से मिलने वाली हर चुनौती का जवाब होता था। पॉटिंग ने कहा कि विराट कोहली का अंतरराष्ट्रीय कैरियर खत्म होने के बाद ही तेंदुलकर से उनकी तुलना करना सही होगा। उन्होंने कहा, "मैं पहले भी कह चुका हूँ कि तकनीक के मामले में सचिन सर्वश्रेष्ठ बल्लेबाज हैं जिन्हें मैंने देखा था जिनके साथ या जिनके खिलाफ खेला।" उन्होंने कहा, "गेंदबाजी ईंकाई के रूप में हम जो भी रणनीति बनाते थे, उनके पास उसका जवाब होता था। चाहे भारत में हो या आस्ट्रेलिया में।" तेंदुलकर के 50वें जन्मदिन पर 'आईसीसी रिव्यू' में उन्होंने कहा, "

खिलाड़ियों की रैंकिंग करना या उनका आकलन करना कठिन होता है क्योंकि हर कोई अलग तरह से खेलता है। लेकिन मैंने जिस दौर में खेला है, उसमें सचिन तकनीकी रूप से सर्वश्रेष्ठ था।" तेंदुलकर और कोहली की तुलना के बारे में उन्होंने कहा, "सचिन के कैरियर के आखिरी दौर में विराट ने खेलना शुरू किया लेकिन अब खेल अलग है। अलग नियम हैं मसलन 50 ओवर के क्रिकेट में संकल के बाहर कम फील्डर होते हैं, दो नयी गेंद ली जाती है और अब बल्लेबाजी पहले से आसान हो गई है।" उन्होंने कहा कि तेंदुलकर के दौर में पुरानी गेंद को खेलना बहुत कठिन होता था क्योंकि उसे रिवर्स स्विंग मिलती थी। पॉटिंग ने कहा, "जब सचिन वनडे खेलता था तब 50

ओवर के बाद गेंद की शक्ति बदल जाती थी। उसे रिवर्स स्विंग मिलती थी जो आज देखने को नहीं मिलती।" उन्होंने कहा, "विराट बेहद प्रतिभाशाली खिलाड़ी है। उसके नाम 70 से अधिक अंतरराष्ट्रीय शतक हैं। सचिन ने सौ शतक बनाये हैं। पॉटिंग ने कहा, "मैं खिलाड़ी की काबिलियत का आकलन इस आधार पर करता हूँ कि वह कितने साल खेल सका। यह सही तरीका इसलिए है क्योंकि इतने लंबे समय तक लगातार अच्छा खेलना आसान नहीं होता। कुछ खिलाड़ी आते हैं और तीन चार साल तक दुनिया के सर्वश्रेष्ठ खिलाड़ी लगते हैं लेकिन सचिन बहुत टिकना कठिन होता है और सचिन बीस साल से ज्यादा लगातार अच्छा खेला है।"

